



**QORTI CIVILI  
PRIM' AWLA**

**ONOR. IMHALLEF  
JOSEPH ZAMMIT MC KEON**

Seduta tas-27 ta' Gunju, 2013

Citazzjoni Numru. 1248/2010

**GO plc (C 22334)**

***kontra***

**Waldonet Limited (C 19194)**

**Il-Qorti :**

Rat ir-rikors gumentat prezentat fit-2 ta' Dicembru 2010 li kien mahluf minn Joseph Dimech u jaqra hekk –

1. *Jiena impjegat tas-socjeta` rikorrenti. Nokkupa l-kariga ta` Senior Manager u ghal kull buon fini nixhed illi ghandi r-rapprezentanza guridika tal-istess.*

2. Illi bejn is-socjeta` rikorrenti u s-socjeta` intimata kienu saru diversi ftehim sabiex is-socjeta` rikorrenti tipprovdi servizzi varji ta` Electronic Communications, cioe` wiehed datat 1 ta` Jannar 2006 ghal 'Agreement for the Reselling of Services' (hawn anness u markat bhala Dok. GO1), iehor datat 7 ta` Marzu 2008 ghal 'Agreement for the provision of IP Transit Services' (hawn anness u markat bhala Dok. GO2), iehor datat 5 ta` Marzu 2004 relattiv ghal ATM services (hawn anness u mmarkat Dok. GO3) u iehor datat 1 ta` Gunju 2005 relattiv ghal Gigabit Ethernet Services (hawn anness u mmarkat Dok. GO4). Is-socjeta` intimata kienet qeghda wkoll tixtri servizzi ta` ADSL bl-imnut mis-socjeta` rikorrenti.

3. Illi s-socjeta` rikorrenti u s-socjeta` intimata kienu dahlu fi ftehim fit-30 ta` Dicembru 2008 fejn l-istess socjeta` intimata kkostitwit ruhha bhala debitrice ta` hlas cert, likwidu u li ghalaq ghal servizzi pprovdu mis-socjeta` rikorrenti lis-socjeta` intimata qabel id-data tal-istess skrittura, liema skrittura hija hawn annessa u mmarkata Dok. GO5.

4. Illi s-socjeta` intimata kienet inadempjenti fl-obbligi kontrattwali taghha u kienet moruza fil-hlasijiet minnha dovuti. Minhabba l-inadempjenza s-socjeta` intimata giet interpellata biex tirregola ruhha. Di piu, giet avzata illi f`kaz li tonqos li taghmel dan is-servizzi kienu ser jigu tterminati (ittra tal-21 ta` Ottubru 2010 mibghuta mill-konsulent legali tas-socjeta` rikorrenti lis-socjeta` intimata mmarkata bhala Dok. GO6). Minkejja dan is-socjeta` intimata xorta baqghet inadempjenti u ghalhekk fit-12 ta` Novembru 2010 dan is-servizz gie terminat b`effett immedjat. Ghalkemm saru dawn l-interpellazzjonijiet is-socjeta` intimata ghadha sal-lum ma hallsitx l-ammont dovut b`konsegwenza illi kellha ssir din il-kawza.

5. Illi s-socjeta` intimata ghandha taghti lis-socjeta` rikorrenti s-somma komplessiva ta` sitt mija u hamest elef, tmien mija u tlieta u tletin Euro u disgha u ghoxrin centezmu (€605,833.29) (skond statement of account hawn anness u mmarkat Dok. GO7) dovuti ghas-servizzi minnha provduti lis-socjeta` intimata kif qabel imsemmi u mhux imhallsa kif ukoll ghall-ammonti mhux imhallsa u li issa huma dovuti a bazi tal-ftehim tat-30 ta` Dicembru 2008, u cioe` :

In kwantu ghas-somma ta` €344,110.23 fuq is-servizzi ta` "Reselling of Services" skond statement of account hawn anness u mmarkat Dok. GO8 ;

In kwantu ghas-somma ta`€209,958.90 fuq is-servizzi ta`"IP Transit and Routing Facilities", ATM services u Gigabit Ethernet services skond statement of account hawn anness u mmarkat Dok. GO9;

In kwantu ghas-somma ta`€2,856.03 fuq servizz ta`ADSL bl-imnut skond statement of account hawn anness u mmarkat Dok. GO10 ;

In kwantu ghas-somma ta` €48,908.13 li huma issa dovuti in kwantu s-socjeta` intimata kienet inadempjenti fi tlett hlasijiet a bazi tal-iskrittura ta` 30 ta` Dicembru 2008. L-ammont dovut huwa rifliss fl-istatement of account hawn anness u mmarkat Dok. GO11.

6. Illi ghalkemm mitluba biex thallas diversi drabi kif qabel spjegat, is-socjeta` intimata baqghet inadempjenti ;

7. Illi ghalhekk il-kreditu tas-socjeta` rikorrenti fis-somma globali ta` €605,833.29 hu cert, likwidu u esegwibbli u sa fejn taf is-socjeta` rikorrenti, is-socjeta` intimata ma ghandha l-ebda difiza valida opponibbli f`din il-kawza kontra t-talba taghha ghal hlas ta` dik is-somma kif jidher mill-affidavit ta` Joseph Dimech, ir-rapprezentant tas-socjeta` rikorrenti, hawn anness bhala Dok. JD1.

*Ghaldaqstant, ghar-ragunijiet premissi, tghid is-socjeta` intimata ghaliex dina l-Onorabbli Qorti m`ghandhiex, prevja kull dikjarazzjoni necessarja u opportuna :*

1. *Taghti s-sentenza u tilqa` t-talba tas-socjeta` rikorrenti bla ma tghaddi ghas-smigh tal-kawza kif provdut fl-artikoli 167 – 170 tal-Kodici Civili ta` Organizzazzjoni u Procedura Civili (Kapitolu 12 tal-Ligijiet ta` Malta) u*

2. *Tikkundanna lis-socjeta` intimata thallas is-socjeta` rikorrenti s-somma komplessiva ta` €605,833.29 fuq imsemmija, dovuta kif intqal aktar il-fuq.*

*Bl-imghax mid-data tat-terminazzjoni tas-servizzi cioe` mit-12 ta` Novembru 2010 u bl-ispejjez kollha kontra s-socjeta` intimata, li r-rappresentanti taghha huma minn issa ngunti ghas-subizzjoni.*

Rat il-lista tax-xhieda ndikati mill-kumpannija attrici u l-elenku ta` dokumenti esebiti.

Rat in-nota tal-kumpannija konvenuta li kienet prezentata a tenur tal-Art 170(1) tal-Kap 12, flimkien mad-dokumenti li kienu annessi.

Rat id-digriet taghha tat-18 ta` Jannar 2011 fejn, wara li ddikjarat ruhha sodisfatta li l-kumpannija konvenuta kellha eccezzjonijiet validi x`taghti kontra t-talba attrici, akkordat lill-kumpannija konvenuta zmien ghorxin (20) jum biex tippresenta risposta guramentata.

Rat ir-risposta guramentata prezentata fit-3 ta` Frar 2011 li taqra hekk –

1. *Illi in linea preliminari dina l-Onorabli Qorti hija prekluzza milli tiehu konjizzjoni ta` dina l-vertenza stante li l-kuntratti li a bazi tagghom giet avvanzata t-talba attrici jistipulaw li vertenzi li joriginaw mill-istess kuntratti ghandhom jigu rizolti bis-sahha ta` arbitragg.*

2. *Illi minghajr pregudizzju ghas-suespost it-talba attrici ghandha tigi respinta stante li l-kuntratti li a bazi tagghom giet avvanzata l-azzjoni attrici jinkludu disposizzjonijiet li huma ntizi sabiex ixekklu l-kompetizzjoni gusta, tant li Waldonet Limited ilha snin li pprezentat varji lmenti formali f`dak ir-rigward mal-Ufficju dwar il-Kompetizzjoni Gusta sabiex issir id-debita investigazzjoni dwar dan a tenur tal-Att Dwar il-Kompetizzjoni (Kapitolu 379 tal-Ligijiet ta` Malta). Fl-eventwalita` li jirrizulta li l-ilmenti ta` Waldonet Limited huma gustifikati, dan ghandu jwassal sabiex il-kuntratti li a bazi tagghom giet promossa dina l-azzjoni jitqiesu bhala nulli ipso iure skond l-istess Att, u dana appartu li l-GO plc tkun obligata thallas lil Waldonet Limited id-danni sostanzjali li kkawzatilha bhala konsegwenza tal-agir abuziv u persistenti taghha.*

3. *Illi minghajr pregudizzju ghas-suespost, is-socjeta` attrici anke abuzat mill-pozizzjoni dominanti taghha f`Malta f`mod lampanti fis-settur tal-komunikazzjonijiet elettronika u partikolarment fis-settur tal-provizjoni tas-servizzi ta` l-internet fuq bazi wholesale u servizzi ohra relatati, kif ukoll iddiskriminat bejn il-varji internet service providers li kienu joperaw f`Malta, liema agir irreka danni konsiderevoli lis-socjeta` esponenti.*

4. *Illi stante li hemm ksur lampanti tad-disposizzjonijiet tal-Kapitolu 379 tal-Ligijiet ta` Malta dina l-Onorabli Qorti ghandha tordna minnufih is-sospensjoni*

ta` dawna l-proceduri sakemm jigi maghruf l-ezitu finali ta` l-investigazzjoni li qiegħda twettaq il-Kummissjoni għal Kummerc Gust dwar l-ilment ta` Waldonet Limited koncernanti l-prattici anti-kompetittivi u abbużivi tas-socjeta` attrici.

5. Illi għalhekk ukoll dina l-kawza ta` GO plc hija intempestiva stante li GO plc ilha snin taf bl-ilmenti ta` Waldonet Limited koncernanti n-nuqqas ta` osservanza ta` l-ligi tal-kompetizzjoni, u għalhekk ukoll hija qatt ma setgħet tipprocedi b`dina l-kawza sakemm jigu determinati l-ilmenti ta` Waldonet Limited mill-Kummissjoni Għall-Kummerc Gust. Waldonet Limited widdbet inutilment kemm-il darba lil GO plc f`dan is-sens – ara per Dok. C1 u Dok. C2 eżebiti flimkien man-nota lis-socjeta` esponenti pprezentat fl-atti ta` dina l-kawza fis-17 ta` Jannar 2011.

6. Illi Waldonet Limited ilha li ressqet l-ewwel ilment tagħha mal-Ufficju tal-Kompetizzjoni Gusta sa mid-9 ta` Marzu 2005 (Dok. A eżebiti flimkien man-nota li s-socjeta` esponenti pprezentat fl-atti ta` dina l-kawza fis-17 ta` Jannar 2011), u minkejja sollecitazzjonijiet kontinwi u persistenti matul dawna s-snin kollha (Dok. D eżebiti flimkien man-nota li s-socjeta` esponenti pprezentat fl-atti ta` dina l-kawza fis-17 ta` Jannar 2011) l-Ufficju tal-Kompetizzjoni Gusta naqas milli jipprocedi bl-investigazzjoni tagħha, minkejja l-obligazzjonijiet legali mposti fuqha mill-Kapitolu 379 tal-Ligijiet ta` Malta. Inkredibilment kien biss recentement, senjatament bis-sahha ta` ittra datata 6 ta` Dicembru 2010 (Dok. E eżebiti flimkien man-nota li s-socjeta` esponenti pprezentat fl-atti ta` dina l-kawza fis-17 ta` Jannar 2011), li d-Direttorat tal-Kompetizzjoni talab lil Waldonet Limited jipprovdiha l-informazzjoni hemm imsemmija a tenur tal-Artikolu 12 tal-Kapitolu 379 tal-Ligijiet ta` Malta.

7. Illi sabiex wiehed jifhem l-import ta` l-lanjanzi ta` Waldonet Limited, jigi spjegat illi matul is-snin Waldonet Limited hallset lil GO plc aktar minn disa` miljun

Euro (€9,000,000), li minn dina r-relazzjoni gawdiet f`mod esagerat biss u esklussivament il-GO plc, tant li Waldonet Limited, minkejja li amministrat in-negozju taghha b`ghaqal kbir, spiccat fi stat fejn giet reza f`qagħda li ma tistax topera aktar.

8. Illi mingħajr pregudizzju għas-suespost jigi eccepit illi bħalissa hemm pendenti quddiem ic-Centru Malti tal-Arbitragg proceduri fl-ismijiet Waldonet Limited vs GO plc li permezz tagħhom Waldonet Limited talbet li GO plc tigi kundannata thallasha s-somma komplessiva ta` €22,514.40, inkluz il-VAT, rapprezentanti kumpens dovut lilha a tenur tal-artikolu F6.1. tal-kuntratt iffirmit bejn il-kontendenti fis-7 ta` Marzu 2008, liema kumpens huwa dovut stante li s-Service Availability kif definit fl-imsemmi kuntratt ma giex milhuq bħala konsegwenza ta` hsara fis-Submarine Fibre utilizzat mill-GO plc għall-provvista tal-istess servizz fix-xahar ta` Dicembru 2008.

Rat il-lista tax-xhieda ndikati mill-kumpannija konvenuta.

Rat id-digriet tagħha mogħti fl-udjenza tat-23 ta` Mejju 2011 fejn laqgħet it-talba tal-kumpannija konvenuta sabiex tigi trattata u deciza l-ewwel eccezzjoni preliminari tagħha.

Rat is-sentenza tagħha tal-14 ta` Marzu 2013 fejn caħdet l-ewwel eccezzjoni preliminari, spejjez għall-kumpannija konvenuta, u halliet il-kawza għall-kontinwazzjoni.

Rat il-verbal tal-udjenza tal-15 ta` April 2013 fejn *inter alia* l-kumpannija konvenuta talbet is-soprasessjoni tal-kawza in vista tal-eccezzjonijiet tagħha.

Rat il-verbal tal-udjenza tad-9 ta` Mejju 2013 fejn il-kumpannija konvenuta talbet lill-Qorti sabiex tiddeciedi l-ecezzjonijiet numerati 2 sa 6 fejn fis-sostanza kienet qeghda titlob lill-Qorti biex tissoprassjedi fil-kawza tal-lum sakemm jigu decizi l-proceduri pendenti quddiem l-Awtorita` tal-Kompetizzjoni li meta tiffinalizza l-indagni taghha kellha tirreferi l-kaz lit-Tribunal. Ghal dik it-talba, il-kumpannija attrici wiegbet illi nvokat l-applikazzjoni tal-Art 27 tal-Kap 379 fis-sens illi qabel ma tiddeciedi dwar is-soprasessjoni, il-Qorti kellha titlob rapport mill-Awtorita`. Il-kumpannija konvenuta wiegbet illi fil-kaz li l-Qorti kienet sejra tapplika l-Art 27 tal-Kap 279 hija kellha tapplika d-disposizzjoni kif kienet fid-data tal-presentata tar-risposta guramentata mhux kif inhi llum.

Rat id-digriet taghha moghti fl-istess udjenza fejn halliet il-kawza ghal provvedimenti ghal-lum.

### **Ikkunsidrat :**

Illi **l-Art 27 ta` l-Att dwar il-Kompetizzjoni** (Kap 379 tal-Ligijiet ta` Malta) **kif inhu llum** jaqra hekk –

*(1) Meta quddiem xi qorti ta' ġurisdizzjoni ċivili jiġi allegat li xi ftehim jew deċiżjoni huma nulli u mhux eżegwibbli skont l-artikolu 5 u, jew l-Artikolu 101 tat-TFUE jew, meta jiġi allegat li jkun hemm abbuż minn pożizzjoni dominanti, skont l-artikolu 9 u, jew l-Artikolu 102 tat-TFUE, dik il-qorti għandha tissospendi l-proċeduri u titlob lid-Direttur Ġenerali sabiex jippreżenta rapport fuq il-kwistjonijiet ta' kompetizzjoni mqajjma quddiemha u l-qorti għandha tiegħu konjizzjoni ta' dak ir-rapport fil-konsiderazzjonijiet tagħha, u kull sottomissjoni dwaru magħmula mill-partijiet u mid-Direttur Ġenerali qabel ma jiġi deċiż il-kaz :*

*Iżda meta l-kwistjoni ta' kompetizzjoni mqajjma quddiem il-qorti tkun diġà giet deċiża taħt id-*



*disposizzjonijiet ta' dan l-Att u dik id-deċiżjoni tkun saret res judicata, il-qorti għandha ssegwi dik id-deċiżjoni.*

(2) *Meta d-Direttur Ġenerali, fuq inizjattiva tiegħu stess, isir jaf b'allegazzjonijiet hekk kif imsemmija fis-subartikolu (1), f'kawża ċivili, hu għandu, permezz ta' rikors, jitlob lill-qorti biex tapplika l-proċedura tas-subartikolu (1).*

(3) *Għall-finijiet ta' tnejn ta' rapporti taħt dan l-artikolu, id-Direttur Ġenerali jista' jirrikorri għas-setgħat investigattivi mogħtija lilu taħt dan l-Att.*

Illi d-disposizzjoni kif inhi llum kienet issostitwiet dik precedenti bis-sahha tal-Art 142 tal-Att VII tal-2011 li kien inghata l-kunsens tal-President fid-29 ta` April 2011 u allura wara d-data tal-presentata tar-risposta guramentata li kienet l-4 ta` Frar 2011 (fol 164).

Illi ghalhekk għall-fini tal-provvediment tal-lum din il-Qorti trid tara x`kien ighid l-Art 27 **qabel** kien sostwit bis-sahha tal-Art 142 tal-Att VII tal-2011.

Illi meta sar l-Att XXXI tal-1994 u cioe` l-Att dwar il-Kompetizzjoni, l-Art 27 kien jaqra hekk –

*Meta quddiem xi qorti ta` gurdizzjoni civili jigi allegat li xi akkordju jew decizjoni jkunu nulli u mhux esegwibbli skond is-subartikolu (2) ta` l-artikolu 5 ta` dan l-Att, dik il-qorti ghandha, kemm-il darba l-allegazzjoni ma tigix ammessa mill-partijiet kollha tal-kaz, tordna s-soprasessjoni tal-procedimenti u tirreferi l-kwestjoni lill-Kummissjoni li jkollha d-dritt li tiddetermina l-kwestjoni u l-Qorti ghandha tiddeciedi l-kwestjoni skond id-decizjoni tal-Kummissjoni.*

**Illi l-Art 27 kien gie in segwitu emendat bl-Art 146 tal-Att III tal-2004 biex jaqra hekk –**

***Meta quddiem xi qorti ta` guriisdizzjoni civili jigi allegat li xi akkordju jew decizjoni jkunu nulli u mhux esegwibbli skond l-artikolu 5 jew, meta jigi allegat li jkun hemm abbuz minn pozizzjoni dominanti, skond l-artikolu 9 ta` dan l-Att, dik il-qorti ghandha, kemm-il darba l-allegazzjoni ma tigix ammessa mill-partijiet kollha tal-kaz, tordna s-soprasessjoni tal-procedimenti u tirreferi l-kwestjoni lill-Kummissjoni li jkollha d-dritt li tiddermina l-kwestjoni u l-Qorti ghandha tiddeciedi l-kwestjoni skond id-decizjoni tal-Kummissjoni.***

Illi l-Art 27 kif riprodott fil-paragrafu ta` qabel dan kien vigenti fid-data tal-presentata tar-risposta guramentata.

Illi skond l-Art 27, kif kien **gabel** kien sostitwit b`dak li hemm illum, il-qorti ma tissospendix il-proceduri u titlob lid-Direttur Generali (Kompetizzjoni) sabiex jipprezenta rapport fuq il-kwistjonijiet ta` kompetizzjoni mqajjma quddiemha, kif il-kumpanija attrici tghid illi l-qorti ghandha taghmel fil-kaz tal-lum.

Illi bl-Art 27, kif kien **gabel** kien sostitwit b`dak tal-lum, il-qorti trid tissoprasjeddi u tirreferi l-kaz lill-Kummissjoni ghall-Kummerc Gust. Din tal-ahhar illum m`ghadhiex tezisti wara li sar l-**Att VI tal-2011 dwar l-Awtorita` ta` Malta ghall-Kompetizzjoni u ghall-Affarijiet tal-Konsumatur** (Kap 510 tal-Ligijiet ta` Malta).

Illi rilevanti ghall-fini tal-provvediment tal-lum huwa l-**Art 70 tal-Kap 510** li jaqra hekk –

*(1) Id-disposizzjonijiet tal-Att dwar il-Kompetizzjoni u tal-Att dwar l-Affarijiet tal-Konsumatur li kienu jezistu qabel id-d`hul fis-se`nh ta' dan l-Att g`handhom ikomplu japplikaw, kif ikun il-każ, g`hal kull :*

(a) *investigazzjoni pendenti fid-data tad-dħul fis-seħħ ta' dan l-Att quddiem id-Direttur tal-Uffiċċju għall-Kompetizzjoni Ġusta u d-Direttur tal-Affarijiet tal-Konsumatur, it-tnejn kif sostitwiti mid-Direttur Ġenerali (Kompetizzjoni) u d-Direttur Ġenerali (Affarijiet tal-Konsumatur) b'dan l-Att ;*

(b) *proċedura pendenti fid-data tad-dħul fis-seħħ ta' dan l-Att quddiem il-Kummissjoni għall-Kompetizzjoni Ġusta u l-Bord tal-Appell għall-Affarijiet tal-Konsumatur, it-tnejn kif sostitwiti mit-Tribunal tal-Appell, it-Tribunal għal Talbiet ta' Konsumaturi u l-qrati ; u*

(ċ) *deċiżjoni u sentenza li ma jkunux res judicata fid-data tad-dħul fis-seħħ ta' dan l-Att.*

(2) *Mingħajr ħsara għall-artikolu 27A(10)(ċ) tal-Att dwar il-Kompetizzjoni, fil-każ ta' ksur tal-Att dwar il-Kompetizzjoni, tal-Artikoli 101 u, jew 102 tat-TFUE jew tal-Att dwar l-Affarijiet tal-Konsumatur, li seħħew qabel id-dħul fis-seħħ ta' dan l-Att imma li dwarhom ma nbdiet l-ebda investigazzjoni mid-Direttur tal-Uffiċċju għall-Kompetizzjoni Ġusta, mill-Kummissjoni Ewropea, minn awtorità kompetenti nazzjonali u mid-Direttur tal-Affarijiet tal-Konsumatur, u l-ebda proċeduri ma nbdew quddiem l-qrati ordinarji jew it-Tribunal għal Talbiet ta' Konsumaturi, id-disposizzjonijiet ta' dan l-Att u d-disposizzjonijiet tal-Att dwar il-Kompetizzjoni u l-Att dwar l-Affarijiet tal-Konsumatur kif emendati b'dan l-Att, għandhom japplikaw :*

*Iżda fir-rigward tal-applikazzjoni ta' miżuri ta' xorta punittiva taħt l-Att dwar il-Kompetizzjoni, l-intrapriża konċernata għandu jkollha l-opportunità li tagħżel jekk jiġux applikati l-miżuri fis-seħħ qabel id-dħul fis-seħħ ta' dan l-Att jew il-miżuri provduti f'dan l-Att :*

*Iżda wkoll la darba l-intrapriża konċernata tkun ikkomunikat l-għażla tagħha, id-deċiżjoni tagħha tkun finali.*

(3) *Għall-finijiet tas-subartikolu (1)(b) it-Tribunal tal-Appell għandu jkun vestit bis-setgħat :*

(a) *tal-Kummissjoni għall-Kummerċ Ġust kif provdut fl-Att dwar il-Kompetizzjoni qabel id-dħul fis-seħħ ta' dan l-Att ; u*

(b) *tal-Bord tal-Appell għall-Affarijiet tal-Konsumatur kif provdut fl-Att dwar l-Affarijiet tal-Konsumatur qabel id-dħul fis-seħħ ta' dan l-Att.*

(4) *Għall-finijiet tas-subartikolu (1)(a) id-Direttur Ġenerali (Kompetizzjoni) ikun vestit bis-setgħat tad-Direttur tal-Ufficcju għall-Kompetizzjoni Gusta kif provdut fl-Att dwar il-Kompetizzjoni qabel id-dħul fis-seħħ ta' dan l-Att.*

(5) *Għall-finijiet tas-subartikolu (1)(a) id-Direttur Ġenerali (Affarijiet tal-Konsumatur) ikun vestit bis-setgħat tad-Direttur għall-Affarijiet tal-Konsumatur kif provdut fl-Att dwar l-Affarijiet tal-Konsumatur qabel id-dħul fis-seħħ ta' dan l-Att.*

**Illi bl-applikazzjoni ta` din id-disposizzjoni, fil-kuntest tal-Art 27 tal-Att dwar il-Kompetizzjoni, kif kien qabel kien sostitwit b`dak tal-lum, il-qorti, wara li tissoprassjedi, tirreferi l-kaz lit-Tribunal tal-Appell għall-Kompetizzjoni u għall-Konsumatur imwaqqaf bl-Art 31 tal-Att VII tal-2011 (Kap 510).**

**Għar-ragunijiet kollha premessi, din il-Qorti, filwaqt li tirreferi għall-verbal tal-partijiet fl-udjenza tad-9 ta` Mejju 2013, qeghda tirrespingi s-sottomissjoni tal-kumpannija attrici illi din il-Qorti għandha titlob lid-Direttur Ġenerali (Kompetizzjoni) sabiex jipprezenta rapport fuq il-kwistjonijiet ta` kompetizzjoni li kienu sollevati quddiemha fil-kawza tal-lum, u qeghda tidderiegi lill-partijiet sabiex jittrattaw il-kwistjoni tas-soprasessjoni ta` din il-Qorti, fil-kuntest tal-ecezzjonijiet li huma numerati minn**

Kopja Informali ta' Sentenza

**tnejn (2) sa sitta (6), u kif ukoll fil-kuntest tal-Art 27 tal-Kap 379 kif kien qabel inbidel bid-disposizzjoni li hemm illum.**

**L-ispejjez ta` dan il-provvediment jibqghu rizervati ghall-gudizzju finali.**

**< Sentenza In Parte >**

-----TMIEM-----